

അസിസ്റ്റന്റ് സർജൻ/കാഷ്യാലിറ്റി ഡോക്ടർ തസ്തികയിലേക്ക് നിയമനങ്ങൾ

235 (4960) ശ്രീ. കെ. ബാബു (തൃപ്പൂണിത്തുറ): താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ആരോഗ്യ വകുപ്പിൽ 17-3-2021-ൽ നിലവിൽ വന്ന പി.എസ്.സി. റാങ്ക് ലിസ്റ്റിൽ നിന്ന് അസിസ്റ്റന്റ് സർജൻ/കാഷ്യാലിറ്റി ഡോക്ടർ തസ്തികയിലേക്ക് നാളിതുവരെ നടത്തിയ നിയമനങ്ങൾ എത്രയെന്ന് വ്യക്തമാക്കാമോ?

26 പേർക്ക് നിയമനം നൽകിയിട്ടുണ്ട്.

(ബി) ആരോഗ്യ വകുപ്പിൽ നിലവിലുള്ള ഡോക്ടർമാർക്ക് സർവ്വീസിൽ നിന്ന് വിരമിക്കേണ്ട കാലാവധി നീട്ടിക്കൊടുത്തിട്ടുണ്ടോ; എങ്കിൽ എത്ര പേർക്ക് സർവ്വീസ് നീട്ടിക്കൊടുത്തുവെന്നും ഇവർ സർവ്വീസിൽനിന്നും വിരമിക്കുന്ന തീയതി എന്നാണെന്നും വ്യക്തമാക്കാമോ?

സ.ഉ. (കെ) നമ്പർ 169/17/ആകവ. തീയതി 28-11-2017 പ്രകാരം ആരോഗ്യ വകുപ്പിലെ ഡോക്ടർമാരുടെ പെൻഷൻ പ്രായം 56 വയസ്സിൽ നിന്നും 60 വയസ്സാക്കി വർദ്ധിപ്പിച്ച് ഉത്തരവായിരുന്നു. നിലവിൽ ആരോഗ്യ വകുപ്പിൽ സേവനമനുഷ്ഠിക്കുന്ന എല്ലാ ഡോക്ടർമാർക്കും മേൽ ഉത്തരവ് ബാധകമാണ്. മേൽപ്പറഞ്ഞ ഉത്തരവ് പ്രകാരം നവാബർ മാസം മുതൽ വിരമിക്കൽ വഴി ഒഴിവുകൾ ഉണ്ടാകുന്നതാണ്.

(സി) ഇത്തരത്തിൽ സർവ്വീസ് കാലാവധി നീട്ടിനൽകിയത് കാരണം നിലവിലുള്ള റാങ്ക് ലിസ്റ്റിലുള്ള ഉദ്യോഗാർത്ഥികൾക്ക് നിയമനം ലഭിക്കുന്നില്ല എന്ന വിഷയം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടില്ല.

(ഡി) സർവ്വീസ് കാലാവധി നീട്ടിനൽകിയ ഡോക്ടർമാരുടെ തുല്യ എണ്ണം ഒഴിവുകൾ, ഈ വർഷം പ്രതീക്ഷിക്കുന്ന ഒഴിവുകളായി കണക്കാക്കി നിലവിലുള്ള പി.എസ്.സി. ലിസ്റ്റിൽനിന്നും നിയമനം നടത്താനുള്ള അടിയന്തര നടപടി സ്വീകരിക്കുമോ; വിശദാംശം നല്കുമോ?

ഉത്തരം (ബി)യുടെ വെളിച്ചത്തിൽ ബാധകമല്ല.